

ሪፖርቱጅ ዑደት ኣብ መንበር ዲሞክራሲ ተጋዳሪ ቀርነልዮስ ዑስማን ኣብ ኣሜሪካ

ኣብ መንበር ዲሞክራሲያዊ ምንቅስቃስ ሓርነት ኩናማ ኤርትራ (ዲሞክራሲ) ተጋዳሪ ቀርነልዮስ ዑስማን ኣብ ኣሜሪካ ዝርከብ ኣባል ብሄረ ኩናማ ኤርትራ ኣብ ሓድነቱ ዘለዎ ጥንኻረን ድኽመታትን ንምግምጋምን ካብ ውድብ ዘድሊ ሓበሬታ ንምሃብ ኣብ ኩለን ስቴታት ናይ ስራሕ ዑደት የካይድ ኣሎ። መሪሕ ውድብ ዲሞክራሲ ኣብ ራብዓይ ውድባዊ ጉባኤኡ ሓድነት ብሄረ ኩናማ ብኹሉ ሸነኹ ክጠናኸር ከም ዝግባእ ውሳኔ የሕሊፉ እዩ። ዲሞክራሲ ዝሃንጸጸም መደባት ብቀደም ተከትል ዝፍጽም ውድብ ኮይኑ፡ ኣብ ራብዓይ ስራዕ ኣኼባ ማእከላይ ኮሚቴ ንምትግባር ዘኸለጉ መደብ ብምስራዕ፡ ኣብ ሻድሻይ ስራዕ ኣኼባኡ ፍጻሜ ንክረኽብ ውሳኔ የሕሊፉ።




ኣብ ልዕሊ እዚ ሓድነት ብሄረ ኩናማ ኣብ ጽኑዕ መሰረት ንምህናጽ ብዝሓዞ መደብ መሰረት መሪሕነታት ማምኩኤን ሰለስቲኡ ማሕበራት (መንእሰይ፣ ደቂ ኣንስትዮ፣ ሓርበኛ ኣቦታት) ዝሓቁፍ ፖለቲካዊ ቤት ምክሪ ኩናማ ኤርትራ ብምቋም፡ ዓቅሚን ፖለቲካዊ ንቅሓት ቤት ምክሪ ክብ ንምባል ኣብ ሸድሸተ ወርሒ ፖለቲካዊ ንቅሓት ሕልንጻም ክብ ዘብል ፖለቲካዊ መጽሓፍቲ ብምድላው ሰፊሕ ስርሓት ዓሚሙ እዩ።

ካብዞም ፖለቲካዊ መጽሓፍቲ እዚ ብዝተረኽበ ንቅሓት ሕልና መሰረት ብምግባር ኣብ ውሽጢ ብሄረ ኩናማ ዝረኣዩ ድሑር ባህሊታት ኣብ ልዕሊ ምቕባር፡ ኣብ ህዝቢ ኩናማ ፍቕሪ፣ ስኒት፣ ምክብባር ንክሰፍንን ንክምዕብል ሰፋሕቲ መዳባት ደረጃ ብደረጃ ኣተግቢሩ እዩ። ኣብ ውሽጢ ኤርትራ፣ ሱዳን፣ ኢትዮጵያ ዝርከብ ኣባል ብሄረ ኩናማ ኣብ ሓድነቱ ንክዓስል ሰፊሕቲ ናይ ውደባ ስርሓት ብምክያድ ሓድነት ብሄረ ኩናማ ድሕሪ ምርግጋጽ፡ ንሳልሳይ ዓለም ወይ ኣሜሪካ ተሰዲዶ ንዝርከብ ህዝብና ዝድለ ውድባዊ ህይወት፣ ሓበሬታ ምስናቅን ውዳቤ ንምክያድን፡ ኣብ መላእ ኣሜሪካ ስራሓት ስቴት ኮሚቴታት ብምግምጋም ናብ ዝለዓለ ብርኪ ክብ ንምባል ብዘውጸኦ መደብ መሰረት፡ ካብ ዕለት 18/03/2015 ጀሚሩ ክሳብ መወዳእታ ወርሒ ሓሙሽተ ዝቅጽል ናይ ስራሕ ዑደት ብኣብ መንበር ዲሞክራሲ ተጋዳሪ ቀርነልዮስ ዑስማን ኣብ ምክያድ ይርከብ። በዚ መሰረት፡-

ዕለት 19/03/2015 ሲውዝ ፎልስ (ሳውዝ ዳክታ) ብምእታው ዕለት 22/03/2015 ምስ ሓለፍቲ ስቴት ኮሚቴ ኣኼባ ኣካይዱ። ኣብዚ ንኣስታት ክልተ ሰዓት ኣብ ዝወሰደ ኣኼባ እዚ፡ ውድባዊ ንጥፈታትን ብዛዕባ ህልው ኩነታት ሃገርና ሰፊሕ ሓበሬታ ድሕሪ ምልውዋጥ ሃናጺ ርእይቶታት ተለዋዊጡ።

ብምቅጻል ማሕበራዊ ናብራ ካባላት ኩናማ ኣብ ሲወዝ ፎልስ ንምዕዛብ እውን ዑደት ኣካይዱ። ገብሩ ማንጋ ዝተባህለ ብዘጋጠሞ ሓደጋ ኣብ ሆስፒታል ንዝርከብ እውን በጺሑ።

ዕለት 27/03/2015 ንደንበር ኮሎራዳ ተጓዲዞ ቀዳም ምስ ሓለፍቲ ስቴት ኣኼባ ድሕሪ ምክያድ፡ ሰምበት ንግሆ ምስ ህዝቢ ኣኼባ ብምክያድ ሰፊሕ ሓበሬታ ድሕሪ ምልውዋጥ ዳግማይ ስርርዕ ምምሕዳር ስቴት ኮሚቴ ብምክያድ ስርሑ ብዓወት ዛዘሙ። ሚያዝያ ሓደ 2015 ሮብዕ መዓልቲ ኣብ መካነ መቓብር ሃምቶን መም ጋርደንስ ሰመትሪ ሰዓት 11:34 ንግሆ ተረኺቡ፡ ኣብ መቓብር ኣደና ፈንተ ኣሞዳ ሸሊ ዕምባባ ብምቅማጥ ዝተሰመዖ ሓዘን ገለጹ።



ብምቅጻል ኣብዛ ዕለት እዚ ኣካብ ደንበር ኮሎራዳ ንደስ ሞኒየስ (ኣይዋ) ተጓዲዞ። ንደስ ሞኒየስ ክኣትው እንክሎ፡ መራሕቲ ስቴት ኮሚቴ፣ መራሕቲ ማሕበር ደቂ ኣንስትዮ፣ መንእሰያት፣ ሓርበኛ ኣቦታት ተረኺቦም ድሙቕ ኣቀባብላ ድሕሪ ምግባር ናብ ዝተዳለወሉ መዕረፊ ወሲዶም።



ሚያዝያ 4.2014 ኣብ ጽንብል መበል 20 ዓመት ልደት ዲሞክራሲ ተረኺቡ ውድባዊ መልእኽቲ ድሕሪ ምሕላፍ፡ ቃልሲ ብሄረ ኩናማ ዝበጽሖ ደረጃን ሓድነት ህዝብን ንመጻኢ ዝድለ ኣንፈት ጉዕዞና

ብዝምልከት ሰፊሕ ሓበሬታ የሕሊፉ። ኣብ ደስ ሞኒየስ (ኣይዋ) ብተመሳሳሊ መንገዲ ኣብ መቐብር ንል ኣዶ ኢቢት መንእሰይ ሳምቡቱ ዕምባባ ብምንባር ዝተሰመዖ ሓዘን ገሊጹ።



ጽንብል መበል 20 ዓመት ልደት ዲምሓኩኤ ብዓወት ድሕሪ ምዝዛም፡ ዕለት 10/04/2015 ኣብ ቴክሳስ ሁስተን ምስ ሓለፍቲ ስቴት ኮሚቴን ህዝቢን ኣኼባታት ብምክያድ ውድባዊ ምንቅስቓሳትን ህልዊ ስርዓት ህግደፍን ብዝምልከት ሰፊሕ ሓበሬታ ተለዋዋጦም። ኣብዚ ኣኼባ ካብ ዳላስን ሁስተን ምስ ዝመጽኡ ኣባላት ኩናማን ወክልቲን ኣኼባ ብምክያድ ቅርጻ መሪሕነት ሴቴት ኮሚቴ ሰሪዑ። ህዝቢ ኩናማ ኣብ ሓድነቱን ኣብ መሪሕ ውድቡ ዲምሓኩኤ ዘለዎ እምነትን ኣብ እካይዶ ዘለና ሓርነታዊ ቃልሲ ዘለዎ ተሳትፎ ካብ እዋን ናብ እዋን ክብ ይብል ምህላው ካብ ዘካየዶም ንጥፈታታቶም ክረጋገጽ ከም ዝተኸኣለ እቲ ዝመጸና ዜና ሓቢሩ።

ድሕሪ ኣኼባ ቴክሳስ ሁስቴን ዕለት 16/04/2015 ኣብ ከተማ ኖርዝ ካሎሪና ቻርሎት ተረኺቡ፡ ምስ ሓለፍቲ ስቴታትን ተቐማጦ ኣትላንታ፣ ሳንታ ሊውስ፣ ፔንሲልቫኒያ፣ ኖርዝ ካሎሪና ቴሌ ኮንፈረንስ ብምክያድ ኣኼብኡ ብዓወት ዛዚሙ። ብተመሳሳሊ መንገዲ ምምሕዳራዊ ቅርጻ ስቴት ኮሚቴ ንክቅረጽ ዕዮ ገዛ ተዋሂቡዎም።



ኣብ ቻርሎት ኣብ መቐብር ኣነ ኣፍርንጊ ኩሪ ዕምባባ ኣቀሚጡ። ብከምዚ ኣብ ላዕሊ ዝተዘርዘረ መንገዲ ናይ ስራሕ ዑደቱ ብዓወት ድሕሪ ምዝዛም ዕለት 20/04/2015 ናብ ሳውዝ ዳኮታ ከም ዝተመልሰ እቲ ዝመጸና ዜና ጸብጸቡ።

አቦ መንበር ዲ.ም.ሓ.ኤ ናይ ስራሕ ዑደት ኣብ ዘካየደለን ኩለን ስቴታት መራሕቲ ስቴት ኮሚቴን ህዝቢን ዘርኣዮ ኣቀባብላ ዝነኣድ ምኻኑ እቲ ዝመጸና ዜና ሓቢሩ። ተጋዳሪ ቀርነልዮ ዑስማን ብወገኑ ንዝተገብረሉ ኣቀባብላን ኣብ ቃልሲ ዘርኣዮዎ ንዘይዕጸፍ ወነኦም ምስጋኑኡ ከም ዘቅረበ እቲ ዝመጸና ዜና ሓቢሩ።

አቦ መንበር ዲ.ም.ሓ.ኤ ናይ ስራሕ ዑደት ኣብ ዘካየደለን ስቴታት ምስ ኣባላትን መራሕነት መሓዘት ውድባት ደንበ ተቓውሞ ኤርትራ ተራሽቡ ሓበሬታ ብምልውዋጥ ኣብ መንጎኦም ዘሎ ዝምድና ኣብ ልዕሊ ምጥንኻሩ ውድባዊ ህይወቶም ስሩዕ ንክኸውን ብዕቱብ ከም ዝሰርሓሉ እቲ ዝመጸና ዜና ሓቢሩ። ብአቦ መንበር ዲ.ም.ሓ.ኤ ዝካየድ ዘሎ ናይ ስራሕ ዑደት ክሳብ መጨረሻ ወርሒ ሓሙሽተ ቀጻሊ እዩ።

ዘበገስናዮ ሓርነታዊ ቃልሲ ብሄረ ኩናማ ናብ መጨረሻታ ምዕራፉ ነብጽሓዮ!!!

መትከላት ዲ.ም.ሓ.ኤ ንዘልኣሎም ክዕንብቡ እዮም!!!